

ଉତ୍କୃଷ୍ଟ ଶିକ୍ଷାଗତ ପ୍ରଦର୍ଶନକାରୀଙ୍କୁ ସମ୍ମାନିତ କଲା ବେଦାନ୍ତ

ଭୁବନେଶ୍ୱର (ସବୁ୍ୟ): ଭାରତର ସର୍ବବୃହତ ଆଲୁମିନିୟମ ଉତ୍ପାଦକ ବେଦାନ୍ତ ଆଲୁମିନିୟମ୍, ଚଳିତ ବର୍ଷ ଏହାର ଛାତ୍ରଛାତ୍ରୀଙ୍କ ସାମଗ୍ରିକ ଶିକ୍ଷାଗତ ପ୍ରଦର୍ଶନରେ ଏକ ଉଲ୍ଲେଖନୀୟ ମାଇଲ୍‌ଷ୍ଟେପ୍ ହାସଲ କରିବାରେ ଝାରସୁଗୁଡ଼ାକୁ ସାହାଯ୍ୟ କରିଛି । ବାର୍ଷିକ ହାଜସ୍ତୁଲ ସାର୍ଟିଫିକେଟ୍ ପରୀକ୍ଷାରେ ସର୍ବାଧିକ ପାସ୍ ପ୍ରତିଶତ (୯୭.୮୭%) ଦୃଷ୍ଟିରୁ ଜିଲ୍ଲାଟି ଓଡ଼ିଶାର ୩୦ଟି ଜିଲ୍ଲା ମଧ୍ୟରେ ତୃତୀୟ ସ୍ଥାନରେ ରହିଛି, ଯେଉଁଥିରେ ୩୩ ଜଣ ଛାତ୍ରଛାତ୍ରୀ ଏବଂ ଗ୍ରେଡ୍ ହାସଲ କରିଛନ୍ତି । ଏମାନଙ୍କ ମଧ୍ୟରୁ ୨୬ ଜଣ ଛାତ୍ରଛାତ୍ରୀ ପ୍ରୋଜେକ୍ଟ ବିଦ୍ୟାଗ୍ରହରେ ନାମ ଲେଖାଇଛନ୍ତି, ଯାହାକି ବେଦାନ୍ତ ଆଲୁମିନିୟମ୍‌ର ଅନନ୍ୟ ଡିଜିଟାଲ୍ ଲର୍ଣ୍ଣିଂ ଇନିସିଏଟିଭ୍ ପଦକ୍ଷେପ ଅଟେ ଏବଂ ଗୁଣାତ୍ମକ ଶିକ୍ଷା ପ୍ରତି ସମ୍ପ୍ରଦାୟର ପ୍ରବେଶକୁ ପରିବର୍ତ୍ତନ କରିଛି । ଦୁର୍ଗମ

ଅଞ୍ଚଳରେ, ଗୁଣାତ୍ମକ ଶିକ୍ଷା ପାଇବା ପାଇଁ ବିକଳଗୁଡ଼ିକ ବହୁତ ସାମିତ ହୋଇପାରେ, ପ୍ରାୟତଃ ଭୌଗୋଳିକ ଏବଂ ଭିତ୍ତିଭୂମି ସାମାବଦତା ଉଭୟ ହେତୁ । ଏହାର ଜବାବରେ,



ବେଦାନ୍ତ ଆଲୁମିନିୟମ୍ ବିଦ୍ୟାଗ୍ରହ ପ୍ଲଟଫର୍ମ ବିକଶିତ କରିଛି, ଯାହା ଛାତ୍ରଛାତ୍ରୀମାନଙ୍କୁ ବିଭିନ୍ନ ବିଷୟକୁ ନେଇ ରେକର୍ଡ୍ ହୋଇଥିବା ବକ୍ତୃତାଗୁଡ଼ିକର ଏକ ଲାଇବ୍ରେରୀ ଉପଲବ୍ଧ କରାଇଥାଏ । ଏହା ଛାତ୍ରଛାତ୍ରୀଙ୍କ ଶ୍ରେଣୀଗୃହ-ଭିତ୍ତିକ ଶିକ୍ଷାକୁ ଅତିରିକ୍ତ ସମ୍ବଳ ସହିତ ବୃଦ୍ଧି କରିଥାଏ ଯାହାକି ସେମାନଙ୍କୁ ପାଠ ସଂଶୋଧନ କରିବାରେ ଏବଂ ଏକ

ଆକର୍ଷଣୀୟ ଉପାୟରେ ସୂଚନା ଗ୍ରହଣ କରିବାରେ ସାହାଯ୍ୟ କରେ । ସମ୍ମାନିତ କାର୍ଯ୍ୟକ୍ରମରେ ଝାରସୁଗୁଡ଼ାର ମାନ୍ୟବର ବିଧାୟକ ଶ୍ରୀ ଟଙ୍କଧର ତ୍ରିପାଠି

ଏବଂ ଝାରସୁଗୁଡ଼ାର ଜିଲ୍ଲା ଶିକ୍ଷା ଅଧିକାରୀ ରାଧାକାନ୍ତ ଗର୍ଡିଆ ଯୋଗ ଦେଇଥିଲେ, ଯେଉଁମାନେ ଜିଲ୍ଲାର ଛାତ୍ରଛାତ୍ରୀମାନଙ୍କ ପାଇଁ ଏକ ପରିବର୍ତ୍ତନକାରୀ ଶିକ୍ଷା ଅଭିଜ୍ଞତା ଆଣିବା ପାଇଁ ବେଦାନ୍ତର ପ୍ରୟାସକୁ ପ୍ରଶଂସା କରିଥିଲେ । କମ୍ପାନୀ ଛାତ୍ରଛାତ୍ରୀମାନଙ୍କ ପ୍ରଦର୍ଶନରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଥିବା ପ୍ରଧାନ ଶିକ୍ଷକ ଏବଂ ଶିକ୍ଷକତ୍ରିମାନଙ୍କୁ

ମଧ୍ୟ ସମ୍ମାନିତ କରିଛି । ଏହି ପଦକ୍ଷେପର ପ୍ରଭାବ ବିଷୟରେ କହି, ବେଦାନ୍ତ ଆଲୁମିନିୟମ୍‌ର ସିଓଓ ସୁନୀଲ ଗୁପ୍ତା କହିଛନ୍ତି, "ବେଦାନ୍ତରେ, ଆମେ ବିଶ୍ୱାସ କରୁ ଯେ ଗୁଣାତ୍ମକ ଶିକ୍ଷା ଆମ ସମ୍ପ୍ରଦାୟର ଦୀର୍ଘକାଳୀନ ବିକାଶ ପାଇଁ ଏକ ମୌଳିକ ପାହାଚ । ପ୍ରକଳ୍ପ ବିଦ୍ୟାଗ୍ରହ ଅଭିନବ ଶିକ୍ଷା ଏବଂ ବିକାଶ ପଥଗୁଡ଼ିକୁ ସହଜ କରି ଛାତ୍ରଛାତ୍ରୀଙ୍କ ଶୈକ୍ଷିକ ପ୍ରଗତିରେ ଅବଦାନ ଦେବାର ଲକ୍ଷ୍ୟ ରଖିଛି । ଆମେ ବର୍ତ୍ତମାନ ଉତ୍କୃଷ୍ଟ ଛାତ୍ରଛାତ୍ରୀମାନଙ୍କୁ ସେମାନଙ୍କର ନିରନ୍ତର ଶୈକ୍ଷିକ ଯାତ୍ରାରେ ଆମର ସମର୍ଥନ ବିସ୍ତାର କରିବାର ଅଧିକ ଉପାୟ ଅନୁସନ୍ଧାନ କରୁଛୁ ।" ବେଦାନ୍ତ ଆଲୁମିନିୟମ୍‌ର ପ୍ରୟାସକୁ ପ୍ରଶଂସା କରି, ଝାରସୁଗୁଡ଼ାର ବିଧାୟକ ଟଙ୍କଧର ତ୍ରିପାଠି କହିଛନ୍ତି, "ବେଦାନ୍ତ ଆଲୁମିନିୟମ୍ ଝାରସୁଗୁଡ଼ାର ଅଭିବୃଦ୍ଧି ଏବଂ ବିକାଶରେ ଏକ ପ୍ରତିବଦ୍ଧ ସହଯୋଗୀ ହୋଇଛି ।